



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1727/9 - 2011 ඔක්තෝබර් 12 වැනි බදාදා - 2011.10.12

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

එල්.ඩී.බී. 6/2011

1959 අංක 23 දරන චරලත් ගණකාධිකාරීන්ගේ ආයතන පනත

7 (5) වැනි වගන්තිය යටතේ නියමය

1964 අංක 16 දරන පනතින්, 1975 අංක 34 දරන පනතින් සහ 1998 අංක 15 දරන පනතින් සංශෝධිත 1959 අංක 23 දරන චරලත් ගණකාධිකාරීන්ගේ ආයතන පනතේ 7(5) වගන්තියෙන් පැවරී ඇති බලතල ප්‍රකාරව සමූපකාර හා අභ්‍යන්තර වෙළඳ අමාත්‍යවරයා විසින් සාදන ලද නියමය.

ජෝන්ස්ටන් ප්‍රනාන්දු,

සමූපකාර හා අභ්‍යන්තර වෙළඳ අමාත්‍ය.

2011 ඔක්තෝබර් මස 05 වැනි දින,  
කොළඹ දී ය.

නියමය

1. 1969, ඔක්තෝබර් 5 සහ අංක, 14,874/4 දරන අති විශේෂ ගැසට් පත්‍රයේ පළ කරන ලද නියමය මෙයින් සංශෝධනය කරනු ලැබේ :-

(1) එහි 2 වැනි ඡේදය මෙයින් පරිවර්තනය කරනු ලබන අතර, ඒ වෙනුවට පහත දැක්වෙන ඡේදය ආදේශ කරනු ලැබේ :-

2. (1) සභාව විසින් නියම කරනු ලබන දිනයක, ස්ථානයක හා වේලාවක දී පවත්වනු ලබන ආයතන සාමාජිකයන්ගේ රැස්වීමක දී, 7(4) වගන්තියෙහි සඳහන් සභාවේ සභාපති, උපසභාපති සහ සාමාජිකයන් හතරදෙනෙකු තෝරාපත් කර ගැනීම කළ යුතු ය. පළමුවැනි තෝරාපත් කර ගැනීමේ දී නම් එම දිනය 7(3) වගන්තියෙහි සඳහන් දස වර්ෂ කාලය අවසාන වීමෙන් දින හතකට ද, ඉන්පසුව වන තෝරා පත් කර ගැනීම වල දී නම්, සභාවේ නිල කාලය අවසාන වීමෙන් දින හතකට ද පසුව නොවිය යුතු ය.

(2) එවැනි ඡන්ද විමසීමක ඡන්දය ලබා දීම අතින් ඡන්දය සලකුණු කිරීමෙන් හෝ ඉලෙක්ට්‍රොනික ක්‍රමයක් මගින් සිදුවිය යුතු ය.

එසේ වුව ද යම් ඡන්ද විමසීමක් කුමන ආකාරයෙන් පැවැත්වුව ද එමගින් එම ඡන්ද විමසීම අවලංගු වීමක් හෝ එහි වලංගු භාවයට බලපෑමක් ඇති නොවිය යුතු ය.

(2) එහි 6(4) අනුඡේදයට ඉක්බිතිවම පහත දැක්වෙන අලුත් ඡේදය ආදේශ කිරීමෙන් :-

“(5) අපේක්ෂකයන්ගේ නාමලේඛනයක්, ඉලෙක්ට්‍රොනික ආකාරයෙන් ඡන්දය ලබාදීම සඳහා භාවිතා කරනු ලබන ඉලෙක්ට්‍රොනික ඡන්ද පද්ධතිය මගින් ප්‍රදර්ශනය කළ යුතු අතර ඡන්දදායකයා විසින් ඉන් ඔහුගේ මනාපය තෝරාගැනීමෙන් පසු එය පද්ධතියේ ඇතුළත් කිරීමෙන් තම ඡන්දය ප්‍රකාශ කළ හැකි ය, :

(3) එම නියමයේ 10 වැනි ඡේදය මෙයින් සංශෝධනය කරනු ලබන අතර එහි 10(6) අනුඡේදයට ඉක්බිතිවම පහත දැක්වෙන අලුත් ඡේදය ආදේශ කරනු ලැබේ :-

“(7) ඉලෙක්ට්‍රොනික ආකාරයෙන් ඡන්දය ලබාදීමේ දී, පහත ක්‍රියාමාර්ගය අනුගමනය කළ යුතු ය:-

(අ) ඡන්දදායකයන් ලියාපදිංචි කිරීමේ කවුන්ටර අටක හෝ යම් ඡන්ද විමසීමක දී නියම කරනු ලැබිය හැකි වෙනත් යම් සංඛ්‍යාවක ලියාපදිංචි කළ යුතු ය. ඡන්දදායකයන් ලියාපදිංචි කිරීම ලිඛිතව සඳහන් කිරීමෙන් හෝ ක්‍රියාකරුවන් විසින් ඉලෙක්ට්‍රොනික ආකාරයෙන් සිදු කළ යුතු ය;

(ආ) ඡන්දදායකයකු නිසි පරිදි ලියාපදිංචි කරනු ලැබූ විට, ලියාපදිංචි කිරීමේ කවුන්ටරයේ සිටින ක්‍රියාකරු විසින් ඡන්දදායකයා එම අවස්ථාවේ පවතින ඡන්ද පොළක් වෙත යොමු කළ යුතු අතර එහි දී ඡන්දදායකයාට තම ඡන්දය ප්‍රකාශ කළ හැකි ය;

(ඇ) ඡන්දය ලබාදීම එක් එක් ඡන්ද පොළෙහි පවතින ඉලෙක්ට්‍රොනික ඡන්ද පද්ධතියක් මගින් සිදු කළ යුතු අතර එම පද්ධතිය අපේක්ෂකයන්ගේ නම් පිළිබඳ තොරතුරු ප්‍රදර්ශනය කිරීම සහ ස්පර්ශක තිර යන්ත්‍රණයක් මගින් හෝ නියෝග මගින් නියම කර ඇති වෙනත් යම් ක්‍රමයක් මගින් ඡන්දදායකයාට තමා තෝරාගනු ලැබූ අපේක්ෂකයා පෙන්වුම් කිරීම සඳහා නිර්මාණය කර තිබිය යුතු ය. සභාවේ සභාපති, උපසභාපති හා සාමාජිකයන් යන තනතුරු සඳහා ඡන්දය ලබාදීමේ කාර්ය පටිපාටිය සමාන විය යුතු ය;

(ඈ) සභාපතිවරයා, උපසභාපතිවරයා සහ සභාවේ සාමාජිකයන් සඳහා ඡන්දය ලබාදීමේ දී, අවශ්‍ය අවස්ථාවක දී එය මුද්‍රිතයක් මගින් තහවුරු කළ යුතු අතර විගණන ඉගියක් සඳහා එය වාර්තාවක් වශයෙන් තබා ගත යුතු ය.”

(4) එම නියමයේ 11(7) අනුඡේදයට ඉක්බිතිවම පහත දැක්වෙන අලුත් ඡේද ආදේශ කිරීමෙන් :-

“(8) ඉලෙක්ට්‍රොනික ආකාරයෙන් ඡන්දය ලබාදීමේ හෝ ඉලෙක්ට්‍රොනික ආකාරයෙන් හා අනිත් ඡන්දය සලකුණු කිරීමෙන් ඡන්දය ලබාදීමේ යම් ඡන්ද විමසීමක දී ඡන්දය ලබාදෙන අතරතුර යම් පද්ධති බිඳවැටීමක්, ප්‍රමාදයක් හෝ ක්‍රියාවිරහිත වීමක් සිදු වුවහොත්, ඡන්දදායකයන්ට ලබාදෙනු ලබන ඡන්ද පත්‍රිකා භාවිතා කිරීමට අවසර ලබාදිය යුතු ය.

ඡන්දය ලබාදීම සඳහා ලබාදෙන ලද කාලසීමාව අවසන් වීමෙන් පසු, ඉලෙක්ට්‍රොනික ඡන්ද පද්ධතියේ ක්‍රියාකරු විසින් පත් කරනු ලබන බලයලත් නිලධාරියකු විසින් අත්සන් කරන ලද මුද්‍රිත ප්‍රතිඵල ලේඛනයක ආකාරයෙන් වන ප්‍රතිඵල තීරකයා වෙත ලබාදිය යුතු ය. තීරකයා විසින් එම ප්‍රතිඵලය පැය දෙකක කාලසීමාවක් ඇතුළත ප්‍රකාශ කරනු ලැබිය යුතු ය.

"(9) ඡන්දය ලබාදීමේ කාර්ය පටිපාටිය, ඉලෙක්ට්‍රොනික ආකාරයෙන් හෝ ඡන්ද පත්‍රිකා යොදා ගනිමින් අතින් ඡන්දය සලකුණු කිරීමෙන් ඡන්දය ලබාදීම වශයෙන් වෙනස් විය යුතු ද යන්න පිළිබඳව තීරකයා විසින් තීරණය කරනු ලැබිය හැකි අතර එය පහත දැක්වෙන පරිදි වේ :-

(අ) ලියාපදිංචි කිරීමේ කවුන්ටර වල සිටින කාර්ය මණ්ඩලය විසින්, ඉලෙක්ට්‍රොනික ආකාරයෙන් ඡන්දය ලබා නොදුන් ඉතිරි සාමාජිකයන් වෙත සභාවේ සභාපති, උපසභාපති සහ සාමාජිකයන් තෝරා පත්කර ගැනීම සඳහා වන මූලික ඡන්ද පත්‍රිකා නිකුත් කළ යුතු ය;

(ආ) ඡන්දදායකයකුගේ විසින් තමන් කැමති අපේක්ෂකයාගේ නම ඉදිරියෙන් ඔහුගේ මනාපය සලකුණු කිරීමෙන් ඡන්දය ලබාදිය යුතු අතර මෙම කාර්යය සඳහා තබන ලද ඡන්ද පෙට්ටියක් තුළට එම ඡන්ද පත්‍රිකාව ඇතුළු කළ යුතු ය;

(ඇ) අතින් ඡන්දය සලකුණු කිරීමෙන් ඡන්දය ලබාදීමේ ක්‍රියාදාමය අවසන් වීමෙන් පසු, ඡන්ද පත්‍රිකා හා ඡන්දය ලබාදීමේ ක්‍රියාදාමය තුළ දී ඉලෙක්ට්‍රොනිකව නිපදවන ලද මූලිකය අතින් ගණන් කළ යුතු අතර තීරකයා විසින් ප්‍රතිඵල ප්‍රකාශයට පත් කළ යුතු ය;

(5) මෙම නියමයේ 14 වැනි ඡේදය පහත පරිදි සංශෝධනය කරනු ලැබේ :-

(1) මෙහි "පනත" යන පදයේ අර්ථ නිරූපණයට ඉක්බිතිවම පහත සඳහන් අලුත් අර්ථ නිරූපණය ඇතුළත් කිරීමෙන් :-

"විගණන ඉගිය" යන්නෙන් යම් ඡන්ද විමසීමක දී ඉලෙක්ට්‍රොනිකව ලබාදෙන ලද ඡන්ද සංඛ්‍යාව පිළිබඳව අතින් ගණන් කිරීමෙන් සිදු කරනු ලබන විගණනයක් සහ එක් එක් තරගකරුට ඡන්දදායකයන් විසින් ලබාදෙන ලද ඡන්ද සංඛ්‍යාව පෙන්වනු ලබන ඡන්ද ක්‍රියාදාමය තුළ ද නිපදවන ලද යම් මූලිකයක් අදහස් වේ.

(2) මෙහි "සභාව" යන පදයේ අර්ථ නිරූපණයට ඉක්බිතිවම පහත සඳහන් අලුත් අර්ථ නිරූපණය ඇතුළත් කිරීමෙන් :-

"ඉලෙක්ට්‍රොනික ඡන්ද පද්ධතිය" යන්නෙන් ස්වයංක්‍රීය පෙළගැස්වීමේ උපකරණයක් හෝ දත්ත සැකසීමේ උපකරණයක් යොදාගනිමින් ඡන්දය ලබාදීම සිදු කරනු ලබන හෝ ඡන්ද පෙළ ගස්වනු ලබන පද්ධතියක් අදහස් වේ.

(3) මෙහි "වෘත්තියෙහි යෙදෙන ගණකාධිකාරී" යන පදයේ අර්ථ නිරූපණයට ඉක්බිතිවම පහත අලුත් අර්ථ නිරූපණය ඇතුළත් කිරීමෙන් :-

"ලියාපදිංචි කිරීමේ මධ්‍යස්ථානය" යන්නෙන් යම් ඡන්ද විමසීමක් තුළ දී ඡන්දදායකයන් ලියාපදිංචි කරනු ලබන ස්ථානයක් වශයෙන් වරලත් ගණකාධිකාරී ආයතනයේ සභාව විසින් හඳුනාගනු ලැබූ යම් මධ්‍යස්ථානයක් අදහස් වේ.

(4) මෙහි "ලේකම්" යන පදයේ අර්ථ නිරූපණයට ඉක්බිතිවම පහත අලුත් අර්ථ නිරූපණය ඇතුළත් කිරීමෙන් :-

"ඡන්ද පොළ" යන්නෙන් ඡන්දය ඇතුළත් කිරීම සඳහා යම් ස්පර්ශක තීරයක් යොදා ගනිමින් හෝ සභාව විසින් තීරණය කරන ලද වෙනත් යම් ඉලෙක්ට්‍රොනික මාධ්‍යයක් යොදාගනිමින් ඉලෙක්ට්‍රොනිකව ඡන්දය ලබා දීම සඳහා එක් එක් ලියාපදිංචි කිරීමේ මධ්‍යස්ථානයේ ලබා දී ඇති යම් ඉලෙක්ට්‍රොනික පහසුකමක් අදහස් වේ.